

222 किलो डोडा पोस्ट सहित नशा कारोबारी गिरफ्तार



अमरपुरा में छापेमारी कर 222.48 किलोग्राम अवैध डोडा पोस्ट छिलका बरामद किया।

जयपुर, (निर्स)। जयपुर ग्रामीण जिले के सामोद थाना पुलिस ने अवैध मादक पदार्थों के खिलाफ चलाए जा रहे विशेष अभियान के तहत कार्रवाई करते हुए ग्राम अमरपुरा में छापेमारी कर 222.48 किलोग्राम अवैध डोडा पोस्ट छिलका बरामद कर एक नशा कारोबारी को गिरफ्तार किया गया। फिलहाल आरोपित तस्कर से पूछताछ

की जा रही है। जयपुर ग्रामीण के पुलिस अधीक्षक हनुमान प्रसाद (आईपीएस) ने बताया कि सामोद थाना पुलिस ने अवैध मादक पदार्थों के खिलाफ चलाए जा रहे विशेष अभियान के तहत कार्रवाई करते हुए सुरेश कुमार (37) निवासी अमरपुरा को घर-दबोचा है। पुलिस ने तलाशी के दौरान मकान के पीछे बने कमरे

से 13 प्लास्टिक के कट्टों में भरा 222 किलो 48 ग्राम (222.48 किलोग्राम) डोडा पोस्ट छिलका बरामद हुआ। मौके से मादक पदार्थों की तौल में प्रयुक्त एक इलेक्ट्रॉनिक कांटा भी जब्त किया गया। पूछताछ के दौरान आरोपी डोडा पोस्ट रखने संबंधी कोई वैध लाइसेंस या दस्तावेज प्रस्तुत नहीं कर सका।

पुलिस अब आरोपी से डोडा पोस्ट की खरीद-फरोख के नेटवर्क और अन्य तस्करों के संबंध में पूछताछ कर रही है। इस अभियान में थानाधिकारी हेमराज सिंह, हैड कांस्टेबल जितेन्द्र कुमार और सुभाषचन्द्र, कांस्टेबल बाबूलाल, रामनारायण, मोहन सिंह तथा महिला कांस्टेबल मोनिका कुमारी ने महत्वपूर्ण भूमिका निभाई।

एशियन पेंट्स के ऐप में सेंध लगाकर 1.72 करोड़ की ठगी, दो और आरोपी दबोचे

लालसोट, (निर्स)। साइबर थाना पुलिस ने एशियन पेंट्स के मास्टरस्टोक्स रिवाइड ऐप में तकनीकी सेंध लगाकर 1.72 करोड़ रुपए की साइबर ठगी करने वाले गिरोह के दो और आरोपियों को गिरफ्तार किया है। इस मामले में अब तक चार आरोपी गिरफ्तार हो चुके हैं, जबकि गिरोह के अन्य सदस्यों की तलाश जारी है। पुलिस अधीक्षक पीयूष दीक्षित के निर्देशन में साइबर थाना पुलिस ने कार्रवाई करते हुए लालसोट निवासी रिकु कुमार सैनी (20) और राहुल कुमार सैनी (26) को गिरफ्तार किया। इससे पहले इसी मामले में अनिल कुमार सैनी और विष्णु

साइबर थाना पुलिस ने कार्रवाई करते हुए लालसोट निवासी रिकु कुमार सैनी, राहुल कुमार सैनी को गिरफ्तार किया

कुमार सैनी को गिरफ्तार कर न्यायिक अभिरक्षा में भेजा जा चुका है।

पुलिस के अनुसार एशियन पेंट्स लिमिटेड के एसोसिएट जनरल मैनेजर ने 11 अगस्त 2025 को रिपोर्ट दर्ज कराई थी। रिपोर्ट में बताया गया कि

कंपनी के मास्टरस्टोक्स रिवाइड प्रोग्राम में तकनीकी छेड़छाड़ कर फर्जी क्यूआर कोड तैयार किए गए। आरोपियों ने बिना वास्तविक खरीद के क्यूआर कोड का अनुमान लगाकर रिवाइड प्लॉट हासिल किए और कंपनी को 1 करोड़ 72 लाख 86 हजार 297 रुपए का नुकसान पहुंचाया। मामले की जांच के दौरान साइबर थाना पुलिस ने तकनीकी साक्ष्यों का विश्लेषण कर आरोपियों की पहचान की और उन्हें गिरफ्तार किया। पुलिस का कहना है कि गिरोह से जुड़े अन्य लोगों की भी भूमिका की भी जांच की जा रही है तथा जल्द ही और गिरफ्तारियां हो सकती हैं।

मोहरम का जुलूस निकला

भीलवाड़ा। हजरत इमाम हुसैन और करबला के शहीदों की याद में शुरुवार को शहर सहित जिले भर में मोहरम का पर्व पूरी अकीदत और एहताराम के साथ मनाया गया।

इस दौरान विभिन्न क्षेत्रों से पारंपरिक ताजिए और मोहरम का जुलूस निकाला गया, जो देर रात बडला चौराहा स्थित करबला पहुंचा, जहां अकीदतमंदों की मौजूदगी में ताजियों को शहराव किया गया। इससे पूर्व गुरुवार को जिले भर में कल्ल की रात अकीदत के साथ मनाई गई थी। शहर की विभिन्न मस्जिदों और अखाड़ों के मोहरम सुबह करीब 10 बजे अपने-अपने मुकाम से मजहबी रस्मों के साथ खाना हुआ।

5.15 ग्राम हेरोइन के साथ युवक पकड़ा

नोहर, (निर्स)। यहां जिले में नशे के अवैध कारोबार पर अंकुश लगाने के लिए चलाए जा रहे विशेष अभियान के तहत नोहर पुलिस ने कार्रवाई करते हुए एक युवक को 5.15 ग्राम हेरोइन (निट्रु) के साथ गिरफ्तार किया है। जिला पुलिस अधीक्षक हनुमानगढ़ के निर्देशन में चल रहे अभियान के तहत थाना प्रभारी अजय कुमार के नेतृत्व में पुलिस टीम क्षेत्र में गश्त कर रही थी। इसी दौरान नोहर क्षेत्र में एक संदिग्ध युवक को रोकरक पूछताछ की गई। तलाशी लेने पर युवक के कब्जे से 5.15 ग्राम अवैध हेरोइन बरामद हुई। पुलिस ने आरोपी इमरान, निवासी मन्दरपुरा, थाना खुर्दयां, जिला हनुमानगढ़ को गिरफ्तार किया।

देवनारायण भगवान मंदिर में चोरी का पर्दाफाश

भीलवाड़ा। स्थानीय थाना पुलिस ने बड़ी कार्रवाई करते हुए आगरिया गांव के देवनारायण भगवान मंदिर में हुई चोरी की वारदात का खुलासा किया है। पुलिस ने मामले में एक आरोपी को गिरफ्तार कर उसके कब्जे से चोरी का अनाज और वारदात में प्रयुक्त ऑल्टो कार जब्त की है।

सीसीटीवी और बीटीएस से मिला सुराग: थानाधिकारी सियाराम ने बताया कि 20 जून की रात को किन्ही बरामाओं ने देवनारायण मंदिर की सराय का ताला तोड़कर करीब 600 किलो अनाज (गेहूं व मक्का) चुरा लिया था। प्राथी नारायण जाट की रिपोर्ट पर पुलिस ने मामला

पारोली थाना पुलिस ने आरोपी को दबोचा, अनाज और कार बरामद

दर्ज कर अनुसंधान शुरू किया। जिला पुलिस अधीक्षक सागर राणा के निर्देशानुसार गतिव विशेष टीम ने घटनास्थल के आस-पास के करीब 50-60 सीसीटीवी कैमरों की फुटेज खंगाली और तकनीकी विश्लेषण के आधार पर आरोपी के रूट को ट्रैक किया।

रेकी कर चुराता था माल: पुलिस

ने कार्रवाई करते हुए आरोपी छोटे लाल गुर्जर (उम्र 26 वर्ष), निवासी रूपपुरा (फुलिया कला) को डिटेन कर पूछताछ की। आरोपी ने मंदिर में चोरी करना स्वीकार किया, जिसके बाद उसे गिरफ्तार कर उसके कब्जे से 525 किलोग्राम अनाज और चोरी में प्रयुक्त ऑल्टो कार जब्त की गई। पुलिस के अनुसार आरोपी पहले मंदिरों की रेकी करता था और फिर सूनेपन का फायदा उठाकर चोरी को अंजाम देता था। इस सफलता में थानाधिकारी सियाराम, सर्वजित रामेश्वर लाल, कांस्टेबल सुनील, शैतान सिंह, रामावतार और रामलाल की मुख्य भूमिका रही।

एक्सपीओ निवेश घोटाले के पीड़ितों का कलेक्ट्रेट पर धरना

झुंझुनू। राजस्थान के चर्चित एक्सपीओ निवेश घोटाले के पीड़ितों ने अपनी विभिन्न मांगों को लेकर झुंझुनू जिला कलेक्ट्रेट पर धरना दिया।

पीड़ितों ने सरकार और जांच एजेंसियों से आरोपियों के खिलाफ सख्त कार्रवाई करते हुए उनकी संपत्तियां जब्त कर निवेशकों को मूल राशि लौटाने की मांग की। इससे पहले भी पीड़ित जोधपुर में धरना-प्रदर्शन कर चुके हैं। धरने में शामिल पीड़िता शीला तिवाड़ी ने बताया कि एक्सपीओ घोटाले में देश भर के लाखों लोग प्रभावित हुए हैं। उन्होंने कहा कि पहले जोधपुर में धरना दिया गया था और अब झुंझुनू में प्रदर्शन कर सरकार का ध्यान पीड़ितों की ओर आकर्षित करने का प्रयास किया गया है।

पीड़ितों का कहना है कि इस मामले में पांच प्रमुख प्रमोटरों में चार झुंझुनू जिले के अलग-अलग इलाकों से हैं। विजय मौर्य, ईश्वर वर्मा, सुरेंद्र बरबड़ और सुरेंद्र सैनी झुंझुनू जिले के हैं। वहीं रजत शर्मा जयपुर से हैं। सभी पर इनाम घोषित किया जा चुका है। उनका आरोप है कि ये सभी फिलहाल दुबई में छिपे हुए हैं। प्रदर्शनकारियों ने मांग की कि इन आरोपियों को दुबई से भारत लाकर कानूनी कार्रवाई की जाए तथा उनकी संपत्तियां बेचकर निवेशकों को उनकी मूल राशि वापस दिलाई जाए। धरने के दौरान झुंझुनू के रईस अब्बासी, मयूर अब्बासी, वसोमि अब्बासी और शाहरुख अब्बासी के फोटो भी लगाए गए। प्रदर्शनकारियों का आरोप है।

अवैध शराब की दुकान पर युवक की संदिग्ध मौत से बवाल

पुलिस की समझाइश के बाद माने ग्रामीण

दुकान का ताला तोड़कर पुलिस ने की जांच, आरोपी फरार, रविवार को मेडिकल बोर्ड से होगा पोस्टमार्टम

मौत का वास्तविक कारण पोस्टमार्टम रिपोर्ट और पुलिस जांच के बाद ही स्पष्ट हो सकेगा। घटना के बाद अवैध शराब की दुकान बंद मिली और आरोपी मौके से फरार हो गए।

सूचना मिलने पर सूरजगढ़ थाना पुलिस मौके पर पहुंची और बंद दुकान का ताला तोड़कर अंदर जांच की। पुलिस ने दुकान से आवश्यक साक्ष्य जुटाने की कार्रवाई की और पूरे घटनाक्रम की जांच शुरू कर दी। घटना से नाराज ठामिणों का कहना है कि गांव में लंबे समय से तीन अवैध शराब की दुकानें संचालित हो रही हैं। कई बार शिकायतें करने के बावजूद इनके खिलाफ कोई प्रभावी कार्रवाई नहीं की गई।

ग्रामीणों का आरोप है कि प्रशासन की इसी लापरवाही का परिणाम आज एक युवक की मौत के रूप में सामने आया है। प्रदर्शनकारियों ने आरोपियों

की तत्काल गिरफ्तारी, गांव में संचालित सभी अवैध शराब की दुकानों को बंद कराने, मृतक के परिजनों को आर्थिक सहायता देने तथा मृतक की पत्नी को सरकारी नौकरी देने की मांग को लेकर शव सड़क पर रखकर प्रदर्शन किया। उरीका से हरियाणा के सतनाली जाने वाला मार्ग पूरी तरह जाम हो गया, जिससे दोनों ओर वाहनों को लंबी कतारें लगी गईं। मौके पर सूरजगढ़ थाना प्रभारी रणजीत सेवदा पुलिस जांचे के साथ लगातार ग्रामीणों और परिजनों से वार्ता करते रहे। करीब पांच घंटे तक चली समझाइश के बाद सीआई सेवदा ने मामले में दोषियों के खिलाफ कड़ी कानूनी कार्रवाई करने तथा पीड़ित परिवार को सरकार की ओर से हरसंभव सहायता दिलाने का आश्वासन दिया।

इसके बाद परिजन और ग्रामीण प्रदर्शन समाप्त करने पर सहमत हो गए। समझौते के बाद पुलिस ने शव को सड़क से हटवाकर मोचरी में रखवाया। पुलिस के अनुसार रविवार सुबह मेडिकल बोर्ड की निगरानी में पोस्टमार्टम कराया जाएगा, जिसके बाद शव परिजनों को सौंपा जाएगा। फिलहाल पुलिस फरार आरोपियों की तलाश में जुटी है और मौत के कारणों सहित पूरे मामले की हर पहलू से जांच की जा रही है।

सत्ताईस जून को भीलवाड़ा में गूंजेगी छात्रों की गूंज

छात्रों के भविष्य को बचाने के लिए कांग्रेस का अनूठा मंच

भीलवाड़ा। देश भर में विभिन्न प्रतियोगी परीक्षाओं में लगातार सामने आ रही धांधली, पेपर लीक और अनियमितताओं को लेकर युवाओं में भारी आक्रोश है। इसी कड़ी में छात्रों के भविष्य को सुरक्षित करने और उनकी आवाज को एक मजबूत मंच देने के लिए जिला कांग्रेस कमिटी ने एक विशेष पहल की है। कांग्रेस द्वारा भीलवाड़ा में छात्रों की गूंज नामक कार्यक्रम का आयोजन किया जा रहा है।

कांग्रेस देहात जिलाध्यक्ष रामलाल जाट ने जानकारी देते हुए बताया कि जिला कांग्रेस कमिटी छात्रों को अपनी बात बेबाकी से रखने के लिए एक खुला मंच उपलब्ध करा रही है। यह कार्यक्रम 27 जून को शाम 6:00 बजे से रात 9:00 बजे तक भीलवाड़ा स्थित सिटी कंट्रोल रूम के पास, बाबा साहब डॉ. भीमराव अंबेडकर की प्रतिमा के निकट आयोजित किया जाएगा। कांग्रेस पदाधिकारियों ने कहा कि लोकसभा में विपक्ष के नेता राहुल गांधी लगातार छात्रों से संवाद कर रहे हैं। इस मंच के माध्यम से भीलवाड़ा और आसपास के क्षेत्रों के बच्चों से जो भी राय और सुझाव मिलेंगे, उन्हें संकलित कर राहुल गांधी



कांग्रेस देहात जिलाध्यक्ष रामलाल जाट ने भीलवाड़ा में प्रेस वार्ता का आयोजन किया।

के माध्यम से संसद (लोकसभा) में पुरजोर तरीके से उठाया जाएगा। नेताओं ने वर्तमान परीक्षा प्रणाली पर कड़ा प्रहार करते हुए कहा, आज हालात बेहद चिंताजनक हैं। हजारों बच्चों में से किसी एक को नौकरी मिल पा रही है, और वह भी धांधली व फर्जीवाड़े की भेंट चढ़ रही है। वर्तमान में जो भी परीक्षा हो

रही है, हर परीक्षा पर संदेह के बादल मंडरा रहे हैं। उन्होंने आगे कहा कि यदि वर्तमान सरकार इन गंभीर समस्याओं पर नहीं जागती है, तो कांग्रेस पार्टी आगामी समय में छात्रों से मिले इन सुझावों को अपने आधिकारिक घोषणा पत्र में शामिल करेगी। इसका मुख्य उद्देश्य परीक्षाओं को पूरी तरह सुरक्षित,

निष्पक्ष और पारदर्शी बनाना है। जिला कांग्रेस कमिटी ने क्षेत्र के सभी छात्र-छात्राओं और युवाओं से आ आ किया है कि वे 27 जून को होने वाले इस डिबेट कार्यक्रम में अधिक से अधिक संख्या में भाग लें और देश की शिक्षा व परीक्षा प्रणाली को सुधारने के लिए अपने बहुमूल्य सुझाव साझा करें।

5 साल की मासूम से रेप का आरोपी पकड़ा

चिराना में देशी कट्टे की नोक पर वकील से लूट

नवलगढ़। चिराना गांव में बुधवार रात को कैप गाड़ी में आए बदमाश लोगों ने एक व्यक्ति से देशी कट्टे की नोक पर लूट करने एवं मारपीट करने व हथियार करने के प्रयास की रिपोर्ट गोटडा पुलिस थाने में दर्ज हुई है। प्राप्त जानकारी के मुताबिक बुधवार रात्रि करीब 8:30 बजे सौकर एवं नवलगढ़ कोट में वकालत करने वाले चिराना निवासी एचवोकेट बजरंगलाल सैनी पुत्र छोटाराम सैनी ने लिखित रिपोर्ट दर्ज कराई है कि वह अपने चिराना के मुख्य मार्केट में स्थित अपनी दुकान का चैनल गेट बंद कर रहे थे तो अचानक कैप गाड़ी एवं अचानकी मोटरसाइकिल उनकी दुकान के सामने आकर रुकी और उनमें सवार फगोडियों की ढांपी के निवासी कृष्ण स्वामी, लोहागल निवासी चेतन शर्मा आदि।

अलवर, (निर्स)। अलवर में पांच साल की मासूम बच्ची से रेप के मामले में पुलिस ने मुख्य आरोपी को गिरफ्तार कर लिया है। पुलिस ने आरोपी को शरण देने वाले एक अन्य व्यक्ति को भी जयपुर के गांधी नगर रेलवे स्टेशन से दबोच लिया।

एसपी सुधीर चौधरी ने बताया- आरोपी के खिलाफ पहले से पाँचसो एफ्ट में रेप सहित चार आपराधिक मामले दर्ज हैं। प्रारंभिक जांच में सामने आया कि आरोपी ने वारदात के दिन पहले बच्ची को बाइक पर बैठाकर अगवा किया। उसे पहाड़ी क्षेत्र में ले जाकर रेप किया। घटना के समय आरोपी नशे की हालत में था। वारदात

पहले भी रेप समेत 4 मामले दर्ज, रिश्तेदार के साथ गांव में आया था

के बाद उसने मासूम को वापस घर के पास छोड़ा, उसे धमकाया और टांफी दिलाकर किसी को नहीं बताने के लिए डराया। पुलिस के अनुसार, आरोपी का पीड़ित परिवार से कोई परिचय नहीं था। वह पहले अपने एक रिश्तेदार के साथ गांव में आया था। घटना के दिन दौसा से नारायणी माला के दर्शन करने पहुंचा, इसके बाद नशा किया और गांव में घूमते हुए बच्ची को अकेला देखकर बाइक

पर बैठाकर ले गया। एसपी ने बताया- आरोपी पेशे से ओला कैब चालक है। इस मामले को गंभीरता से लेते हुए कंपनी को भी नोटिस भेजा जाएगा, ताकि चालक रखने से पहले उनके आपराधिक रिकॉर्ड अनिवार्य रूप से जांचा जाए। ऐसे प्लेटफॉर्म पर बड़ी संख्या में महिलाएं और बच्चियां सफर करती हैं, इसलिए सुरक्षा के लिए यह जरूरी है।

पुलिस के मुताबिक आरोपी आपराधिक प्रवृत्ति का है। उसकी हरकतों के कारण उसकी पत्नी भी उसे छोड़कर जा चुकी है। वारदात के बाद आरोपी जयपुर से उदयपुर भागने की फिराक में था।

वाहन की टक्कर से महिला स्कूल से शुरू हुई प्रेम कहानी का हॉस्पिटल में अंत की मौत, पति घायल

निवाड़ी, (निर्स)। सोहेला बाईपास पर एक दर्दनाक सड़क हादसे में मोटरसाइकिल सवार एक महिला की मौत हो गई व उसका पति गंभीर रूप से घायल हो गया। बरोनी थानाधिकारी नारायणलाल गुर्जर ने बताया कि शुरुवार को सुबह करीब 11:46 बजे सोहेला बाईपास पर मोटरसाइकिल सवार दंपति के एक अज्ञात वाहन ने टक्कर मार दी, जिससे बाईक सवार एक महिला की मौत हो गई व उसका पति गंभीर रूप से घायल हो गया। सूचना पर हैड कांस्टेबल नंदकिशोर मय पुलिस जाब्ता के साथ मौके पर पहुंचे। वहां पहुंचने पर पता चला कि हादसे



घायलों को उपचार के लिए टोंक अस्पताल ले जाया गया है। इसके बाद पुलिस जाब्ता तुरंत टोंक अस्पताल पहुंचा, जहां घटना की पूरी

जानकारी ली। उन्होंने बताया कि झिलाय थाना निवाड़ी निवासी मनीष (40) पुत्र दीननयाल पारीक अपनी पत्नी वर्षा पारीक (38) के साथ मोटरसाइकिल पर सवार होकर झिलाय से टोंक जा रहे थे। इसी दौरान सोहेला बाईपास पर किसी अज्ञात वाहन ने उनकी मोटरसाइकिल को जोरदार टक्कर मार दी। हादसे में मनीष गंभीर रूप से घायल हो गया, जबकि उनकी पत्नी वर्षा की मौके पर ही मौत हो गई। पुलिस ने मृतक वर्षा के शव का पोस्टमार्टम करवाकर उसके परिजनों के सुपुर्द कर दिया है। पुलिस मामले की जांच कर रही है।

बीकानेर। सूरतगढ़ के रहने वाले कमल नायक ने बताया कि बीकानेर के हॉस्पिटल में बड़ी उम्मीद से आया था, लेकिन पत्नी और बच्चे को खोकर खाली हाथ लौट गया। उल्लेखनीय है कि यहा पीबीएम हॉस्पिटल में सिजेरियन डिलीवरी के बाद किडनी फेल्योर का पहला मामला 18 मई को सामने आया था। लेकिन हॉस्पिटल प्रशासन ने इसकी जानकारी 6 जून को दी थी। सिजेरियन डिलीवरी के बाद एक-एक कर 6 महिलाओं की किडनी फेल हो गई थी। हालात इतने बिगड़ गए थे कि प्रसूताओं की कई बार डायलिसिस की गई। सभी को आईसीयू में शिफ्ट किया गया। इनमें तारा देवी (27) और रहिला (19) को छुट्टी दे दी गई। इमरती (20) पोस्ट कोविड आईसीयू में भर्ती है। कमला का मेडिसिन आईसीयू में इलाज जारी

पत्नी और बच्चे को खोकर अकेला रह गया, सिजेरियन के बाद हुई थी मौत

है। प्रीति निवासी सूरतगढ़ की 19 जून और शारदा नायक (26) ने 21 जून को दम तोड़ दिया था। कमल नायक ने बताया- पत्नी प्रीति 6 महीने की प्रेग्नेट थी। ब्लड प्रेशर गड़बड़ होने पर सूरतगढ़ के हॉस्पिटल लेकर गया था। रेफर करने पर 15 मई को इलाज के लिए बीकानेर के पीबीएम हॉस्पिटल लेकर आया था। जांच के दौरान डॉक्टरों ने गर्भ में पल रहे बच्चे की हलकत गंभीर बताई। मुझे कहा गया कि मां और बच्चे में से किसी एक की जान को खतरा है, इसलिए ऑपरेशन करना पड़ेगा। 16 मई को ऑपरेशन

किया गया। डिलीवरी के बाद मां और बच्चा, दोनों सुरक्षित थे। पत्नी को लेबर रूम में शिफ्ट किया गया था। कमल के अनुसार, 17 मई को डॉक्टरों ने प्रीति की तबीयत ज्यादा बिगड़ने की जानकारी दी। इसके अगले दिन 18 मई को नवजात बच्चे की मौत हो गई। प्रीति की ब्लडिंग बंद नहीं हो रही थी। इलाज के दौरान खून और यूरिन (पेशाब) आना भी बंद हो गया था। इसके बाद बिना रेफर किए ही जयपुर या जोधपुर ले जाने की बात कही गई। फोन पर बात करवाने के बाद अस्पताल में दोबारा इलाज शुरू किया गया। बाद में सांस लेने में दिक्कत होने पर प्रीति के गले में पाइप डाल दिया गया। उसे आराम में भर्ती किया गया, जहां डॉक्टरों ने किडनी और लिबर प्रभावित होने की जानकारी दी। इलाज के दौरान प्रीति करीब एक महीने तक जिंदागी

किया था, लेकिन अब यह सपना अधूरा रह गया। कमल सूरतगढ़ में सैलून पर काम करते हैं। उन्होंने कहा- अब तक मुझे कोई आर्थिक सहायता या सरकारी मदद नहीं मिली है। हॉस्पिटल में जनद नहीं मिली है। सिजेरियन के बाद प्रदर्शन में शामिल हुआ था। न्याय की मांग को लेकर आवाज उठाई थी। कमल ने बताया कि मैं सूरतगढ़ (श्रीगंगानगर) से बड़ी उम्मीद के साथ बीकानेर के पीबीएम हॉस्पिटल में पत्नी को लेकर आया था। पत्नी की सिजेरियन डिलीवरी के दो दिन बाद ही बच्चे की मौत हो गई। पत्नी की किडनी फेल हो गई थी। वह एक महीने तक हॉस्पिटल में तड़पती रही और आखिर में उसने दम तोड़ दिया।